

महाराष्ट्र शासन

क्रमांक : गौखनि ३६/०११३/प्र.क्र.३९/ख

महसूल व वन विभाग
मादाम कामा मार्ग,
हुतात्मा राजगुरु चौक,
मंत्रालय, मुंबई - ३२
दिनांक : ०१ फेब्रुवारी, २०२०.

विषय : गौण खनिज-सांगली

मौजे रेठरे-हरणाक्ष, ता. वाळवा, जि. सांगली या वाळूगटातून उत्खनन न करता आलेल्या वाळूची रक्कम परत करणेबाबत.

- श्री. अविनाश मधुकर खरात.

शासन ज्ञापनः

जिल्हाधिकारी, सांगली यांना उपरोक्त विषयाबाबतचे पत्र क्र.मह/३/खनिज/आरआर / ८१०,८४७/१२, दि.१६/११/२०१२, क्रमांक-मह/३/खनिज/आरआर/६०१/१४, दि.१७/०६/२०१४, क्र.मह/३/ खनिज/आरआर/१२५८/२०१५, दि.२३/०३/२०१६, क्र.मह/३/खनिज/आरआर/९११/२०१७, दि.२०/०७/२०१७, क्र.मह/३/खनिज/आरआर/४२१/२०१९, दि.२१/०२/२०१९ रोजीच्या पत्रास अनुलक्षून असे कळविण्याचे मला निदेश आहेत की, सन २०११-१२ या वर्षाकरीता मौजे रेठरे हरणाक्ष, ता. वाळवा, जि. सांगली या वाळूगटाच्या दि.२२/०२/२०१२ रोजीच्या लिलावान्वये श्री. अविनाश मधुकर खरात यांना सर्वोच्च बोलीने रु.२१,०७,०००/- एवढ्या रकमेस मंजूर करण्यात आला. लिलावधारकाने सदर वाळूगटाची १/४ रक्कम दि.६/०३/२०१२ व ३/४ रक्कम १२/०४/२०१२ रोजी शासन जमा केल्यानंतर वाळूगटाचा करारनामा करण्यात आला. परंतु लिलावधारकास ताबा देण्यात आला नाही. त्यामुळे लिलावधारक यांनी तत्कालीन मा. मंत्री (महसूल) यांचेकडे अर्ज दाखल केला. सदर अर्जावर मा. मंत्री (महसूल) यांनी दि.३१/०७/२०१४ रोजी लिलावधारकाचा अर्ज मंजूर करून महसूल विभागाने लिलावाची रक्कम परत करण्यासंदर्भात आवश्यक ती कार्यवाही करावी व अर्जदार यांच्या अनधिकृत उत्खननासंदर्भात क्षेत्रीय अधिकाऱ्यांनी निकालपत्रातील निष्कर्ष या शिर्षाखालील विवेचनानुसार पुढील आवश्यक कार्यवाही करावी असे आदेश पारीत केले.

२. सदर आदेशाच्या अनुषंगाने उपविभागीय अधिकारी, वाळवा विभाग, इस्लामपूर यांच्याकडे श्री. खरात यांनी तहसिलदार वाळवा यांच्या दि.२४.११.२०१४, दि.१.१२.२०१४ व दि.४.१२.२०१४ रोजीच्या आदेशाविरुद्ध रिहोजन अर्ज दाखल केला. तहसिलदार, वाळवा यांच्या उक्त आदेशामध्ये नदी पात्रालगतची माती वाहून गेल्यामुळे झालेल्या नुकसानीमुळे अर्जदार यांना रु.३,६०,०००/- इतका दंड केल्याचे दिसून येते. सदर दंड अवैध वाळू उपसा बाबत नाही. सबब, उपविभागीय अधिकारी, वाळवा विभाग, इस्लामपूर यांनी दि. ६.५.२०१५ रोजीच्या आदेशान्वये तहसिलदार, वाळवा यांचे उपरोक्त आदेश रद्द करण्यात आले.

सबब, उपविभागीय अधिकारी, वाळवा यांच्या दि. ६.५.२०१५ चे आदेश व तहसिलदार, वाळवा यांचे आदेश यामध्ये विसंगती दिसून येत असल्याने लिलावधारक यांना तत्कालीन मा. मंत्री (महसूल) यांनी दिलेल्या आदेशाप्रमाणे कार्यवाही करण्यापूर्वी जिल्हाधिकारी, सांगली यांनी उपविभागीय अधिकारी, वाळवा यांच्या दि. ६.५.२०१५ च्या आदेशाचे पुनर्विलोकन करून जर अर्जदार दंडात्मक कारवाईस पात्र असल्यास त्यानुसार कार्यवाही करून तदनंतर रक्कम परत करण्याबाबतचा वस्तुनिष्ठ अहवाल सादर करण्याबाबत दि. ९.११.२०१६ च्या पत्रान्वये कळविण्यात आले. त्याअनुषंगाने जिल्हाधिकारी, सांगली यांनी दि.२०/०७/२०१७ च्या पत्रान्वये मुळ तक्रारदारांनीच त्यांचाच जबाब बदलल्यामुळे तत्कालीन तहसिलदार व उपविभागीय अधिकारी यांचे आदेशात विसंगती दिसून येत असल्याचे नमूद करून श्री. खरात यांना रक्कम परत करणे उचित होणार असल्याचे कळविले आहे. त्याअनुषंगाने श्री. खरात यांना वाळूगटाचा ताबा देण्यात न आल्यामुळे परतावा करावयाच्या रक्कमेमधून, लिलावधारक यांनी लिलावाची ३/४ रक्कम विलंबाने शासनजमा केल्यामुळे शासन निर्णय दि.२५/१०/२०१० मधील B (३) मधील तरतुदीनुसार १/४ रक्कम रु.५,२६,७५०/- जप्त करून उर्वरीत रक्कम रु.१५,८०,२५०/- परत करण्याचा शासनाने निर्णय घेतला आहे.

३. सबब, श्री. अविनाश मधुकर खरात यांना एकूण रक्कम रु.१५,८०,२५०/- (रुपये पंधरा लक्ष ऐंशी हजार दोनशे पन्नास फक्त) इतकी रक्कम, त्यांनी लिलावाची संपूर्ण रक्कम प्रत्यक्षात शासनाकडे जमा केल्याची, यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

४. या बाबीवर होणारा खर्च सन २०१९-२० या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदापत्रकीय तरतूदीमधून खर्ची टाकून भागविण्यात यावा.

५. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२००२०३१५४८५१२०१९ असा आहे. हे शासन ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दिनेश चव्हाण)

अवर सचिव, महसूल व वन विभाग

प्रति,

जिल्हाधिकारी सांगली, सांगली.

प्रत:

- १) विभागीय आयुक्त, पुणे विभाग, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.
- ४) जिल्हा कोषागार अधिकारी, सांगली.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती "ख" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.